

## UTTAN ÚR HEIMI

## NATO til Irak

Higartil hefur NATO ekki viljað lagt seg út í tað, sum hendir í Irak, men nú er líkt til, at verjusamgongan er sinnað at ganga einari áheitan frá teimum iraksku myndugleikum á mót.

Irakar hava biðið NATO um hjálp, og sambært aðal-skrivarinum í verjusamgonguni, Jaap de Hoop Scheffer, fer NATO helst at svara, at samgongan er til reiðar at hjálpa irakum við at venja irakskar hermenn. Sum skilst er NATO til reiðar at venja hermenninar í sjálvum Irak ella onkra aðrastaðni. USA hefur fyrr biðið NATO senda hermenn til Irak, men tann harða franska og týska mótstöðan ímóti kríggnum ger, at tað ber ikki til at fáa semju um tað. Eitt nú hefur Týskland boðið sær til at venja irakskar hermenn, men ikki í sjálvum Irak.

Mánadagin og týsdagin hittast leiðararnir í NATO-londunum í Istanbul, og tá fara teir ætlandi at umrøða áheitana fyri iraksku myndugleikum um hjálp.

## Stevna Niðurlondum

Fólk, sum sluppu livandi frá hópmorðinum í bosniska býnum Srebrenica í 1995, fara nú at leggja sak ímóti Niðurlondum.

Orsök er, at niðurlandskir ST-hermenn høvdu ábyrgdina av trygdini í Srebrenica, tá serbiski herurin rak ímillum 7.000 og 8.000 menn og dreingir úr býnum og beindi fyri teimum. Fyri tveimum árum síðani kom ein niðurlandsk kanning til ta niðurstøðu, at teir niðurlandsku ST-hermenninir vóru alt ov fámentir, til at teir kundu verja fólk í Srebrenica. Tá var niðurstøðan, at tað vóru ikki hermenninir, men tann politiska og tann hernaðarlíga leiðslan, sum hevði ábyrgdina av tí, sum hendi.

Ein sakføri hjá teimum, sum sluppu livandi frá hópmorðinum, hefur fyrr sagt, at ætlanin er at leggja sak ímóti Niðurlondum og ST, og at tey eftirlivandi fara at krevja einar 500 milliónir dollarar í endurgjaldi fyri tað, sum hendi í Srebrenica í júlí í 1995.

## Týskland má selja

Fyri at fáa avmarka hallið á figgjarlógini næsta ár ætlar týska stjórnin at selja øll tey almennu partabrevini í stóru telefýritøkuni Telekom og postverkinum.

Stjórnin roknar við, at útreiðslurnar á figgjarlógini næsta ár verða 258 milliarðir evrur, men fyri at fáa roknistykkið at ganga upp, má stjórnin læna 22 milliarðir evrur, samstundis sum almenn partabrev skulu seljast fyri góðar 15 milliarðir evrur. Tað er kortini ikki nóg mikið, og tí umhugsar stjórnin at selja tað, sum Týskland eigur til góðar hjá russiska ríkiskassanum. Russland skyldar Týsklandi 14 milliarðir evrur.

Tann konservativa andstöðan tekur undir við at einskilja Telekom og postverkið, men hon heldur, at stjórnin tekur í so rívan til. Verður alt selt nú, fær tann næsta stjórnin einki at standa ímóti við, sigur andstöðan.

## SAS í øðini

Leiðslan í skandináviska flogfelagnum SAS er í øðini um, at kappingarneytin Alitalia fær stuðul úr ítalska ríkiskassanum.

Innan altjóða flogferðsluna er tann vanligi hugsanin, at nokur av feløgnum noyðast at gevast orsakað av teirri hørðu kappingini, fyri at hini kunnu halda fram. Tá kemur tað illa við, at ítalska stjórnin hefur boðað frá, at hon arbeiðir við einari ætlan, sum skal bjarga Alitalia. Kunningarstjórnin hjá SAS, Hans Ollongren, sigur við Aftenposten, at við almennum stuðuli sleppur ítalska felagið undan at laga seg eftir marknaðinum, og tað kunnu hini feløgin ikki góðtaka.

ES-nevndin er heldur ikki fegin um ætlanina hjá ítalsku stjórnini. Nevndin hefur gjørt greitt, at hon skal góðkenna allan tilíkan stuðul, aðrenn hann kann latast.

## Meiri olja í Norðsjónum enn higartil hildið

**Nýggjar jarðfrøðikanningar í danska partinum av Norðsjónum vísa, at har eru nógvar meiri olja og gass, enn serfrøðingar higartil hava hildið.**

## OLJA

Árni Joensen:  
fartekst@mail.dk

Ein nýggj frágreiðing hjá danska orkuráðnum er hugaligur lesnaður hjá donum. Har stendur, at sambært nýggjum jarðfrøðikanningum eigur tað at bera til at útvinna 481 milliónir rúmmetrar av olju í danska partinum av Norðsjónum. Tað er væl meiri enn higartil hildið, tí sambært teirri seinastu frágreiðingini hjá orkuráðnum var nøgðin 357 milliónir rúmmetrar, skrivur Jyllandsposturin.

Søgan er tann sama, tá tað snýr seg um gassið. Fyri einum ári síðani segði orkuráðið, at 136 milliónir rúmmetrar av gassi eru eftir í Norðsjónum, men nú er talið 288 milliónir rúmmetrar.

Í fjør gjørdur stjórnin og A.P. Møller eina avtalu um olju- og gassframleiðsluna í Norðsjónum. Tann avtalan er grundað á tær 357 milliónir rúmmetrar, sum orkuráðið tá segði, og nú vilja sosialdemokratarnir

hava at vita, hvussu avtalan samþakkar við tær nýggju upplýsingarnar.

Hinvegin er greitt, at stjórnin kann ikki broyta avtaluna við A.P. Møller, tí sambært henni skulu oljufeløgin hava endurgjald, verður avtalan broytt.

Í fjør fekk danski ríkiskassin 9,1 milliarðir krónur í skatti og avgjöldum frá oljuvinnuni í Norðsjónum.

## Tornado-tíð

Summarið er vanligi tornado-tíð í USA, og tær fyrstu hava longu gjørt um seg.

Týsdagin herjaði ein tornado býin Waupuin í statinum Wisconsin. Fleiri hús fóru illa, teirra millum tað elsta fongslíð í Wisconsin, sum er frá 1852. Mikumorgunin herjaði ein tornado Green Lake County. Har doyði ein maður doyði, og fleiri hús og bilar fóru illa.

Men tað er ikki bara í USA, at tornadoir gera um seg. Hendan myndin varð tikin í Týsklandi mikudagin. Har herjaði ein tornado býin Aken sunnan fyri Berlin, og meiri enn hundrað hús vórðu oyðiløgd.



## Sveis var figgjarmiðstöð hjá al-Qaeda

**Sveisisku myndugleikarnir vilja vera við, at yvirgangsfelagsskapurin al-Qaeda brúkti Sveis sum miðstöð til at figgja atsóknirnar.**

## YVIRGANGUR

Árni Joensen:  
fartekst@mail.dk

Sveisiska ákærvaldið fyrreikar tryðarmál, sum hava samband við felagsskapin hjá Osama bin Laden. Tíggju fólk eru longu tikin í sambandi við málini, og seks teirra sita í varðhaldi.

Tað fyrsta málið er ímóti einari figgjaryritøku, sum eitur Nada Management. Fyritøkan heldur til í býnum Lugano tætt við ítalska markið, og ákær-

valdið vil vera við, at hon hefur verið við til at figgja yvirgangssóknir.

Tað næsta málið er ímóti einum saudiarabiskum ríkisborgara. Hann er skuldsættur fyri at hava flutt al-Qaeda nógvar pengar ígjøgnum ein hjálparfelagsskap.

Tað triðja málið hefur samband við eina atsókn í býnum Lugano tætt við ítalska markið, og ákær-

Kanningar hava vist, at teir, sum skipaðu fyri atsóknini, høvdu havt telefonsamband við fleiri fólk í Sveis.